
Shri Dakshina Sheshachalesha Shrinivasa Bhagavat Prapatti

శ్రీదక్షిణశేషాచలేశశ్రీనివాసభగవద్గృహ్యపత్తిః

Document Information



Text title : Shri Dakshina Sheshachalesha Shrinivasa Bhagavat Prapatti

File name : dakShiNAsheShAchaleshshrInivAsabhagavatprapattiH.itx

Category : vishhnu, prapatti, venkateshwara

Location : doc_vishhnu

Author : saralakavi rAghavAchArya

Transliterated by : Aruna Narayanan narayanan.aruna at gmail.com

Proofread by : Aruna Narayanan narayanan.aruna at gmail.com

Description/comments : for the Deity on the hill of Vaiyavur

Latest update : March 20, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2020

sanskritdocuments.org

శ్రీదక్షిణశేషాచలేశశ్రీనివాసభగవత్ప్రపత్తిః



శ్రీమతే ప్రసన్నవేంకటేశశ్రీనివాసాయ నమః ।
శ్రీనివాసహృదయజ్గమాం రమాం సన్నమద్భవఖిదాపహారిణీమ్ ।
నిత్యఫుల్లసరసీరుహాననాం సుస్మితాం శరణమాశ్రయేశ్రియమ్ ॥ ౧॥

సర్వజ్ఞ శక్తిభిరుపేత సమస్తహేతో
సర్వేశ సర్వగుణ సర్వ హరే దయాలో ।
లక్ష్మీపతే ప్రణతవత్సల చక్రపాణే
శ్రీశ్రీనివాస చరణౌ శరణం ప్రపద్యే ॥ ౨॥

వజ్రధ్వజాఙ్కశ సరోరుహశఙ్ఖ చక్రై-
రేఖామయైః శుభకరైః పరమత్వచిన్తైః ।
కాన్తైర్విభూషితతలౌ తవ దేవదేవ
శ్రీశ్రీనివాస చరణౌ శరణం ప్రపద్యే ॥ ౩॥

అత్యర్థ మార్దవయుతైః కరపల్లవైః సైవైః
సంవాహనే విరచితే కమలాధరాభ్యామ్ ।
తజ్జక్లమాసహనసూచకరక్తవర్ణౌ
శ్రీశ్రీనివాస చరణౌ శరణం ప్రపద్యే ॥ ౪॥

బ్రహ్మేశదేవపతయో నియతాధికారాః
సద్యస్తరన్తి విపదో హి యయోః ప్రణామాత్ ।
స్థాస్నుం భజన్తి చ సమీహితసిద్ధిమేతౌ
శ్రీశ్రీనివాస చరణౌ శరణం ప్రపద్యే ॥ ౫॥

యత్సంశ్రితప్రియ జనావన నిత్యసక్తో
దేవ్యాశ్రియా కనసి దక్షిణశేషశైలే ।
తౌ నిత్యముక్తజనభోగ్యతమావుదారౌ
శ్రీశ్రీనివాస చరణౌ శరణం ప్రపద్యే ॥ ౬॥

భావత్కపూజనవిధావుపయోగభాజాం

ఉత్త్రజ్ఞసౌరభభృతాం తులసీదలానామ్ ।

స్వచ్ఛన్దకేలినిలయావివ భాసమానౌ

శ్రీశ్రీనివాస చరణౌ శరణం ప్రపద్యే ॥ ౭॥

త్రైలోక్యవిక్రమవిధిప్రసితౌ తదా యౌ

జన్మం బలిం త్రిభువనం చ కృతార్థయన్తౌ ।

సర్వేశితస్తవ యశోఽపుషతాం భృశం తౌ

శ్రీశ్రీనివాస చరణౌ శరణం ప్రపద్యే ॥ ౮॥

రామాత్మనస్తవ శిలా మిథిలాప్రయాణే

స్పృష్టా యదీయరజసా కిల శాపముక్తా ।

జాతా హి గౌతమవధూర్బత తౌ నిషేవ్యౌ

శ్రీశ్రీనివాస చరణౌ శరణం ప్రపద్యే ॥ ౯॥

తౌ దణ్డకావననివాసితపోధనానాం

క్షేమానుయోగ పదపద్మనిషేవణార్థమ్ ।

ప్రత్యాశ్రమం రఘుప తే గమనే సహాయౌ

శ్రీశ్రీనివాస చరణౌ శరణం ప్రపద్యే ॥ ౧౦॥

హై బాలకృష్ణ భవతో హనేనప్రసక్తం

దైత్యం విపోధ్య తరసా శకటం బలాఢ్యమ్ ।

రణవిధేస్తవ దిశాస్వధిరూఢకీర్తి

శ్రీశ్రీనివాస చరణౌ శరణం ప్రపద్యే ॥ ౧౧॥

సోలూఖలస్య తవ దామని బద్ధమూర్తేః

గన్ధర్వయుగ్మతరుతామపనేతుమిచ్ఛోః ।

హై బాలకృష్ణ బతచక్రమణే సఖాయౌ

శ్రీశ్రీనివాస చరణౌ శరణం ప్రపద్యే ॥ ౧౨॥

హై వాసుదేవ యమునాహ్రాదవాసిఘోర-

దుష్కృత్యకాలియఫణావలిరజ్జమధ్యే ।

నిశ్శక్జ్ననర్తనకృతో భవతోఽనుకూలౌ

శ్రీశ్రీనివాస చరణౌ శరణం ప్రపద్యే ॥ ౧౩॥

హే కృష్ణ పాణ్డవసఖ త్వరయోత్తరాయా

గర్భం ప్రవిశ్యభసితత్వదశాన్నిరస్య ।

సంతానబీజమవతో భవతః సహాయో

శ్రీశ్రీనివాస చరణౌ శరణం ప్రపద్యే || ౧౪ ||

యో ద్రావిడస్య సుకవేః శతకోపసూరే-

ర్జిహ్వగ్రపీఠమధిగమ్య హరే సుహృద్యామ్ ।

గాఢామయీమపుషతాం భవతః స్తుతిం తౌ

శ్రీశ్రీనివాస చరణౌ శరణం ప్రపద్యే || ౧౫ ||

సీతాభిరామమహాసీయ మహార్హణోత్క-


శ్రీశ్రీనివాసభగవచ్చరణప్రపత్తిమ్ ।

శ్రీరాఘవోఽకృత కవిః పదవిత్ స ఇత్థం


గమ్భిరభావరుచిరైస్సరలైః స్వపద్యైః || ౧౬ ||

ఇతి శ్రీదక్షిణశేషాచలేశ శ్రీశ్రీనివాస భగవత్ప్రపత్తిః సమాప్తా ।

Proofread by Aruna Narayanan

——
Shri Dakshina Sheshachalesha Shrinivasa Bhagavat Prapatti

pdf was typeset on March 22, 2020

——
Please send corrections to sanskrit@cheerful.com

